
Kailaseshvarapradoshapujavarnanam 1

ಕೈಲಾಸೇಶ್ವರಪ್ರದೋಷಪೂಜಾವರ್ಣನಂ 1

Document Information



Text title : Kailaseshvarapradoshapujavarnanam 1

File name : kailAseshvarapradoShapUjAvarNanam1.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 13 -
kailAseshvarapradoShapUjAvarNanam | 1-24||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸೇಶ್ವರಪ್ರದೋಷಪೂಜಾವರ್ಣನಂ 1



(ಸ್ಕಂದಪ್ರೋಕ್ತಂ ಕೈಲಾಸೇಶ್ವರಪ್ರದೋಷಪೂಜಾಭಾಷಾಃ 1)

ಸೂತ ಉವಾಚ -

ಕೈಲಾಸೇಶ್ವರಲಿಂಗಸ್ಯ ಮಹಾದೇವಃ ಸನಾತನಃ .

ವರಿವಸ್ಯಾಂ ಸ್ವಯಂ ಚಕ್ರೇ (ತತಶ್ಚಕ್ರೇ) ಸರ್ವಪೂಜ್ಯೋಽಪಿ ಶಂಕರಃ .. 1..

ಖುಷಯಃ -

ಸ ಕಥಂ ಸರ್ವಪೂಜ್ಯೋಽಪಿ ಭಗವಾನಗಜಾಪತಿಃ .

ಕೈಲಾಸೇಶ್ವರಲಿಂಗಸ್ಯ ಪೂಜನಂ ಕೃತವಾನ್ವದ .. 2..

ಸೂತ ಉವಾಚ -

ಏವಮೇವ ಪುರಾ ಪೃಷ್ಠೋ ಜೇಗೀಷವ್ಯೇನ ಶಂಕರಃ .

ತಮಾಹ ವಿನಯಾನಮ್ರಂ ದೇವಸೇನಾಪತಿಃ ಪುರಾ .. 3..

ಸ್ಕಂದಃ -

ಸಾಧು ಪೃಷ್ಠಂತ್ವಯಾ ವಿಪ್ರ ತತ್ತೇ ವಕ್ಷ್ಯಾಮಿ ಸಾಂಪ್ರತಂ .

ದೇವದೇವಸ್ಯ ಚರಿತಂ ಶೃಣ್ವತಾಮಘನಾಶನಂ .. 4..

ಸ ಸರ್ವಗೋಪ್ಯೋ ಧರ್ಮಾತ್ಮಾ ಸರ್ವಾಕಾರತಯಾ ಸ್ಥಿತಃ .

ಲಿಂಗಾರ್ಚನಂ ಹಿ ಸರ್ವೇಷಾಂ ವಿಮುಕ್ತಿದಮಿತಿ ದ್ವಿಜಾಃ .. 5..

ಸ್ವಯಂ ಕರೋತಿ ಭಗವಾನಂಬಿಕಾಪತಿರೀಶ್ವರಃ .

ಭುಕ್ತಿದಂ ಮುಕ್ತಿದಂಚೇತಿ ಸರ್ವೇಷಾಂ ಬೋಧನಾಯ ಹಿ .. 6..

ಸಂಸಾರಸಾಗರೇಮಗ್ನಾಂತ್ಸಮುದ್ಧರ್ತುಮ್ಕಹೇಶ್ವರಃ .

ಕಾರ್ಯಂ ಸುರಾಸುರೈಶ್ಚೈವಂ ವಿಷ್ಣುಬ್ರಹ್ಮಮರುದ್ಗಣೈಃ .. 7..

ದೇವೈರ್ಮುನೀಂದ್ರೈರ್ಗಣಪೈರ್ಧ್ವಿಜೈಶ್ಚೈವಾಥ ಶಾಂಕರೈಃ .

ಪೂಜೈವ ಪರಂ ಶ್ರೇಯ ಇತಿ ದರ್ಶಯಿತುಂ ಶಿವಃ .. 8..

ಸ್ವಯಂ ದೇವ್ಯಾ ಮಹಾದೇವಃ ಪೂಜಾಂ ಲಿಂಗೇ ಕರೋತಿ ಹಿ .

ತಲ್ಲಿಂಗಪೂಜನಂ ದೇವ್ಯಾ ಶಿವೇನಾಕಾರಿ ತಚ್ಚೈವ .. 9..

ಪ್ರಾತಸ್ಸಂಗವಮಧ್ಯಾಹ್ನಪ್ರದೋಷೇಷು ಮುನೀಶ್ವರಾಃ .

ನಂದಿಕೇಶಾದಿಗಣಪೈಃ ರುದ್ರಾಣೀಭಿಸ್ಸದಾಶಿವಃ .. 10..

ಪೂಜಾಪ್ರಕಲ್ಪನಂ ಶಂಭೋಶ್ಯಂಭುನಾ ವರಿವಸ್ಯಯಾ .

ಕೈಲಾಸೇಶ್ವರಲಿಂಗಸ್ಯ ಪೂಜನಂತಚ್ಚ ಣುಷ್ಠ ಮೇ .. 11..

ಸಪ್ತಸಾಗರಪಾತ್ರೋತ್ಥರಸಧಾರಾದಿಭಿಶ್ಚಿವಃ .

ಗಣಾನೀತೈಶ್ಚ ಸಂಭಾರೈರ್ಮನಸಾ ಕಲ್ಪನಕ್ಷಮೈಃ .. 12..

ಪೂಜಯಾ ಭೋಗಮೋಕ್ಷೌ ಚ ಸರ್ವೇಷಾಂಚ ಪ್ರದರ್ಶಿತುಂ .

ಕರೋತ್ಯಪಚಿತಿ ಶಂಭುಃ ಕೈಲಾಸೇಶ್ವರಪೂಜನಂ .. 13..

ಜಗೀಷವ್ಯಃ -

ತತ್ಪೂಜನ ಪ್ರಕಾರಂ ಮೇ ಕಥಯ ಶ್ರವಣೋದ್ಧತಃ .

ಏಭಿರ್ಮುನಿವರದೇವೈರ್ಗಣೇಂದ್ರೈಶ್ಚ ವಿಶೇಷತಃ .. 14..

ಸ್ಕಂದ ಉವಾಚ -

ಶೃಣುತ್ವಂ ದೇವದೇವೇನ ಕೈಲಾಸೇಶ್ವರಪೂಜನಂ .

ಯಥಾಕೃತಂ ಮಹೇಶೇನ ಶೃಣುತ್ವಂ ಮುಕ್ತಿದಾಯಕಂ .. 15..

ಶ್ರವಣೇನಾಪಿ ಭಕ್ತಾನಾಂ ಸರ್ವೇಷಾಂ ಮುಕ್ತಿದಾಯಕಂ .

ಶೃಣುಷ್ವೈಕಮನಾ ವಿಪ್ರ ತ್ವಮೇಭಿರ್ಭೂಸುರೈಸ್ಸುರೈಃ .. 16..

ಗಣಾಘ್ನಿನಂದಿಕೇಶಾದ್ಯೈರಂಬಿಕಾಪತಿಪೂಜನಂ .

ದೇವೈಃ ದೇವೇನ ಕಥಿತಂ ಪೃಚ್ಛೈಂತೈಃ ಶಂಕರಸ್ವಯಂ .. 17..

ತದವಕ್ಷ್ಯಾಮಿ ಸಮಾಸೇನ ಶೃಣು ತ್ವಂ ಪಾಪನಾಶನಂ ..

--

ಸ್ನಾತ್ವಾ ಕೈಲಾಸಗಂಗಾತಟಮಣಿಕಲಿತೇ ಮಂಡಪೇ ಶಂಭುರೀಶೋ .

ದೇವ್ಯಾ ನಂದೀಶಮುಖೈರ್ಗಣವರಸಹಿತೋ ಭಸ್ಮನೋದ್ಗೂಲ್ಯ ಗಾತ್ರಂ .

ಸ್ಥಿತ್ವಾ ಲಿಂಗಾಲಯೇ ಸ್ವೇ ಮಣಿಗಣಖಚಿತೇ ಸ್ವಾಸನೇ ಸನ್ನಿವಿಷ್ಟ-

ಶ್ಚಿಷ್ಟಸರ್ವೇಷ್ಟದಾತಾ ಸಮಸಮಸಮದೋ ಹ್ಯರ್ಚತಿ ಪ್ರಾಜ್ಞವಯಃ .. 18..

ಕೃತ್ವಾ ಫಾಲತಲೇ ತ್ರಿಪುಂಡ್ರರಚನಾಂ ಬಾಲೇಂದುಮೌಲಿಸ್ವಯಂ

ರುದ್ರಾಕ್ಷಾಮಲಹಾರಕಂಠವಲಯಃ ಪಂಚಾಸ್ಯಪಂಚಾಕ್ಷರಃ .

ಕಿಂಚಿತ್ಕಿಂಚಿದುದಂಚದಂಚಲಹೃಗಂಭೋಜಾವಲೀಮಾಲಿಕಾಂ

ವಾರಂವಾರಮಿಹಾರ್ಪಯತ್ಯಗಜಯಾ ಜೀವಜ್ವಯಾರ್ಥಿ ಶಿವಃ .. 19..

ತತ್ರೇಶಾನವರಸ್ಯ ಪಂಚವರದಾಸ್ಯಾಸ್ಯಾಸ್ಯಪಂಚಾನನೇ-

ಶಾನಸ್ಯೇಶ್ವರಲಿಂಗದ್ಭುತತಮಂ ತತ್ಪಂಚವಕ್ತ್ರೇಶ್ವರಂ .

ತದ್ವಕ್ತ್ರಾಮಲತೋ ರ್ಪುರೀಭರರಸೈಃ ಪಂಚಾಪಗಾ ನಿಸ್ಸೃತಾಃ

ಕೈಲಾಸಾಚಲನಿಮ್ಮಗಾತಟಮಹಾಲಿಂಗೈಕಸೌಧಾಲಯಾಃ .. 20..

ಪ್ರಾಚ್ಯಾಂ ರತ್ನಾಚ್ಛಗಂಗಾ ಶಿವತರಗಭವಾ ದೇವಗಂಗಾಕಿಲಾಸ್ತೇ

ಪಶ್ಚಾತ್ಕೈಲಾಸಗಂಗಾ ತದಪರಭುವಿಗಾ ರತ್ನಸೋಪಾನಯುಕ್ತಾ .

ತತ್ರಾವಾಚ್ಯಾಂ ಚ ಶುದ್ಧಾ ಕಮಲಗಣಗಣೈಸ್ಸಂಯುತಾತ್ಯುಗ್ರಗಂಗಾ
ತನ್ಮಧ್ಯೇ ಬ್ರಹ್ಮಗಂಗಾ ಸ್ಫಟಿಕನಿಭಜಲಾ ಪಂಚತಾಃ ಪಂಚತಾಂತಾಃ .. 21..

ಏತಾ ಯಾ ಮಣಿಲಿಂಗಪಂಚಮುಖತಸ್ಸನ್ನಿಸ್ತೃತಾ ಮಂಡಪಾ-
ತ್ಪುಣ್ಯಾಃ ಪುಣ್ಯತರಂಗಶೀತಲಜಲಾಃ ಕೂಲಂಕಪಾಖ್ಯಾಃ ಪರಾಃ .
ದಿವ್ಯಾಪಾರಶಿವಾಲಯಸ್ಥಿತಮಹಾಲಿಂಗೈಕಸಂಘಾಕುಲಾ-
ಸ್ತೀರೇಷು ಪ್ರಥಿತೋರುಮಂಡಪಮಣೀಕ್ಲಪ್ತೈಸ್ಸುಧಾಬ್ಧಿಂಗಮಾಃ .. 22..

ನಾನಾಬಿಲ್ವವನೈರಪಾರತರುಜೈಃ ಪುಲ್ಲಪ್ರಸೂನಾಕುಲೈಃ
ಪಕ್ಷೀಣಾಂ ಚ ರವೈಶ್ಚ ತೀರವಕುಲೈ ರಕ್ತಾಚ್ಛದೇಹಲ್ಲಕೈಃ .
ಕೋಕಾನಾಂಚ ಕುಲೈಸ್ಸುಕಚ್ಚಪಮಹಾಮೀನೈರ್ಬುಕಾನಾಂ ಕುಲೈ-
ಸ್ತೋಕೈಃ ಪೋತಕಚಕ್ರವಾಕಕುರರೈಃ ಪುಣ್ಯೈಶ್ಚ ಸತ್ಸಾರನೈಃ .. 23..

ತತ್ತೀರಾಮಲಮಂಡಪೇ ಮಣಿಮಹಾಕೃಪ್ತೇ ಸುಸಿಹ್ಮಾಸನೇ
ದೇವ್ಯಾ ನಂದಿಗಣೇಶ್ವರೈರ್ಹರವರಃ ಪಶ್ಯಂತ್ಸರಿನ್ನಿರ್ಝರೀಃ .
ಲಿಂಗಂ ಪಂಚಮುಖೇಶ್ವರಂ ಮಧುರಿಮಾನೇತ್ರಾಂಚಲೈಶಂಕರ-
ಸ್ತದ್ವಕ್ತ್ರಾಮಲಪಂಕಜೋದ್ಭವನದೀಃ ಪುಣ್ಯಾಸ್ತದಾಹೇಶ್ವರಃ .. 24..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸೇಶ್ವರಪ್ರದೋಷಪೂಜಾವರ್ಣನೇ
ಸ್ಕಂದಪ್ರೋಕ್ತಂ ಕೈಲಾಸೇಶ್ವರಪ್ರದೋಷಪೂಜಾಭಾಷಃ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 13 -
ಕೈಲಾಸೇಶ್ವರಪ್ರದೋಷಪೂಜಾವರ್ಣನಂ . 1-24..


- .. shrIshivarahasyam . mAheshvarAkhyah prathamAMshah . adhyAyaH 13 -
kailAseshvarapradoShapUjAvarNanam . 1-24..


Notes:

Skanda ಸ್ಕಂದ; upon being inquired by Jaigīṣavya ಜೈಗೀಷವ್ಯ, provides an introductory overview of of Kailāśeśvara-Liṅga Pradoṣa Pūjā ಕೈಲಾಶೇಶ್ವರಲಿಂಗಪ್ರದೋಷ ಪೂಜಾ. Skanda ಸ್ಕಂದ mentions about the five Gaṅgā-s ಪಂಚಗಂಗಾ (viz., Śivagaṅgā ಶಿವಗಂಗಾ, Devagaṅgā ದೇವಗಂಗಾ, Ratnagaṅgā ರತ್ನಗಂಗಾ, Kailāsaṅgā ಕೈಲಾಸಗಂಗಾ and Brahmagaṅgā ಬ್ರಹ್ಮಗಂಗಾ) and the Pañcamukheśvaraliṅga ಪಂಚಮುಖೇಶ್ವರಲಿಂಗಂ; and, that the details of the Pūjā ಪೂಜಾ were narrated by Śiva ಶಿವ to Devī ದೇವೀ upon being requested Her.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

——
Kailashvarapradoshapujavarnanam 1
pdf was typeset on December 20, 2023

——
Please send corrections to sanskrit@cheerful.com

